

खबर संक्षेप

केंद्रीय गृह मंत्री अमित शाह से मिले डा. रमन



रायपुर। नई दिल्ली प्रवास के दौरान शनिवार को छत्तीसगढ़ विधानसभा अध्यक्ष और राजनांदगांव विधायक डॉ. रमन सिंह ने केंद्रीय गृह एवं सहकारिता मंत्री अमित शाह से सौजन्य भेंट की। इस अवसर पर डॉ. रमन सिंह ने छत्तीसगढ़ की सांस्कृतिक धरोहर को प्रस्तुत करते हुए श्री शाह को माडिया मंदिर युगल नृत्य की प्रतिमा भेंट की। इस मुलाकात के दौरान छत्तीसगढ़ प्रदेश से जुड़े विभिन्न महत्वपूर्ण विषयों पर सार्थक चर्चा हुई। इनमें राज्य के विकास और जनकल्याणकारी योजनाओं के प्रभावी क्रियान्वयन जैसे मुद्दे प्रमुख रहे। डॉ. रमन ने इस अवसर पर केंद्रीय गृह मंत्री को छत्तीसगढ़ की समृद्ध सांस्कृतिक विरासत और राज्य में किए जा रहे विकासत्मक प्रयासों की जानकारी भी दी।

यूपी के सांसद चंद्रशेखर आजाद आज आएंगे



रायपुर। भीम आर्मी के संस्थापक और उत्तरप्रदेश की नगौना लोकसभा सीट से सांसद चंद्रशेखर आजाद अपने 2 दिवसीय दौरे पर 20 और 21 जनवरी को छत्तीसगढ़ आ रहे हैं। जहां वे बलौदाबाजार हिंसा में जेल में बंद सतनामी समाज के निर्दोष लोगों की रिहाई की मांग कर राज बंधन में राज्यपाल को ज्ञापन सौंपेंगे। इसी मामले में भीम आर्मी के प्रदेश उपाध्यक्ष मनोज बंजारे और पूरी टीम लगातार छत्तीसगढ़ प्रदेश का दौरा कर रही है। साथ ही सभी जगह कलेक्टर को ज्ञापन सौंपा जा रहा है निर्दोष लोगों की निशर्त रिहाई की मांग की जा रही है।

प्रदेश को मिले 20 नए डाक्टर, पोस्टिंग आर्डर जारी

रायपुर। अंतिम स्वास्थ्य केंद्र तक चिकित्सकों की मौजूदगी और उपचार व्यवस्था को बेहतर बनाने के लिए पांच चिकित्सा विशेषज्ञ सहित 20 डाक्टरों की नियुक्ति की गई है। स्वास्थ्य मंत्री श्याम बिहारी जायसवाल ने बताया कि रायपुर संभाग के शासकीय अस्पतालों में 3, बिलासपुर संभाग में 6, सरगुजा संभाग में 2, बस्तर संभाग में 1 तथा दुर्ग संभाग में 3 चिकित्सा अधिकारियों की नियुक्ति की गई है। राष्ट्रीय स्वास्थ्य मिशन इन नवीन सविदा चिकित्सा अधिकारियों की पदस्थापना के आदेश जारी किए गए हैं। विशेषज्ञ चिकित्सकों में डॉ. पी सुधाकर, डॉ. राहुल माणिकराव राठौड़, डॉ. समीरानन्दन रेड्डी सी. व डॉ. वी अमरिंदर को जिला अस्पताल बीजापुर व डॉ समीर रजक की जिला अस्पताल खैरागढ़-छुईखदान-गंडई में पदस्थ किया गया है।

खाद्य अधिकारी-कर्मचारी संघ का कैलेंडर विमोचित

रायपुर। छत्तीसगढ़ खाद्य नागरिक आपूर्ति अधिकारी-कर्मचारी संघ रायपुर के पदाधिकारियों ने शनिवार को खाद्य मंत्री दयालदास बघेल से उनके रायपुर निवास में मुलाकात कर उन्हें नववर्ष की बधाई एवं शुभकामनाएं दी। इस दौरान मंत्री ने छत्तीसगढ़ खाद्य नागरिक आपूर्ति अधिकारी-कर्मचारी संघ के नववर्ष 2025 कैलेंडर का विमोचन किया। इस अवसर पर संघ के प्रांताध्यक्ष एनएस राठौर, उपप्रांताध्यक्ष संतोष कुमार, संगठन सचिव वीना किरण, जिलाध्यक्ष मनोज बघेल, शशि सिंह व पुष्पा चौधरी उपस्थित रहे।

राजमाता अहिल्याबाई होलकर की जीवनी पर व्याख्यान

रायपुर। लोकमाता अहिल्याबाई होलकर की त्रिशताब्दी जयंती के उपलक्ष्य में विगत दिनों गुनगानक चौक स्थित निवेदिता शासकीय कन्या शाला में उनके जीवचरित्र और दूरदर्शी प्रबंधन पर व्याख्यान का आयोजन किया गया। यह कार्यक्रम प्रतिष्ठित यादव महासंघ द्वारा किया गया। इस अवसर पर विद्यालय की नौ नन्ही-मुन्नी बालिकाओं ने नवदुर्गा स्वरूप वीरगंगा अहिल्याबाई का धूप धारण कर उनकी प्रतिबद्धता, शासनात्मक दक्षता और साहस की चर्चा कर उपस्थित जनसमुदाय की ताली बटोरी।

जिलों में मतदाता सूची का अंतिम प्रकाशन, आयोग की तैयारी पूरी, आचार संहिता आज-कल में

हरिभूमि न्यूज़ ▶▶ रायपुर

प्रदेश में नगरीय निकाय चुनाव, विधानसभा का बजट सत्र और परीक्षा शुरू होने के पहले करा लिए जाएंगे। राज्य निर्वाचन आयोग द्वारा प्रमुख विभाग के अधिकारियों की प्रशासनिक और कानूनी तैयारियों को लेकर बैठक ली गई है। राज्य निर्वाचन आयोग अजय सिंह ने कहा है कि आयोग ने तैयारी पूरी कर ली है। रविवार को आयोग द्वारा जिलों के अंतिम मतदाता सूची का अंतिम प्रकाशन के बाद चुनाव कार्यक्रमों की घोषणा सोमवार को हो सकती है। इधर नगरीय निकाय चुनाव में मतदान ईवीएम से कराए जाने का निर्णय होने के साथ ही राज्य निर्वाचन आयोग इसकी तैयारी में जुट गया है।

ईवीएम की जांच कर हैदराबाद की तकनीकी टीम ने दी हरी झंडी

कांग्रेस सरकार का निर्णय बदला गया छत्तीसगढ़ में पिछली बार का निकाय चुनाव बिलेट पेपर से हुआ था। उस समय वो निर्णय कांग्रेस ने लिया था, जिसे अब बीजेपी ने बदल दिया है। 2019 से पहले पहले 2014 में निकाय चुनाव से ही हुए थे। कांग्रेस सरकार ने बिलेट पेपर की व्यवस्था लागू की थी, इसे बदलने के लिए इवीएम वाले प्रावधान वापस जोड़े। अधिसूचना में इलेक्शन से जुड़ी कई गाइड लाइन भी दी है। 18 जनवरी के बाद निकाय और त्रिस्तरीय पंचायत चुनाव की तारीखों का ऐलान होगा। बहरहाल, राज्य निर्वाचन आयोग ने अब इवीएम से चुनाव की तैयारियां शुरू कर दी हैं।



जिलों में अंतिम प्रकाशन पूरा नगरीय निकाय चुनाव के लिए निर्वाचन आयोग ने सभी जिलों में मतदाता सूची का अंतिम प्रकाशन कर दिया है। निर्वाचन आयोग रविवार को जिलों से प्राप्त सूचना के आधार पर मतदाता सूची का प्रदेश स्तर पर प्रकाशन करेगा। निर्वाचन आयोग ने जिला के उप निर्वाचन अधिकारी और चुनाव से जुड़े अधिकारियों को प्रशिक्षण कार्यक्रम रखा है।

तकनीकी शिक्षा, सीएसआरबॉक्स फाउंडेशन, सीआईआई यंग इंडियंस और अपनाटेक के मध्य एमओयू

युवाओं को रोजगार और कौशल विकास क्षेत्र में नई संभावनाएं प्रदान करने एमओयू

हरिभूमि न्यूज़ ▶▶ रायपुर

छत्तीसगढ़ में युवाओं को रोजगार और कौशल विकास के क्षेत्र में नई संभावनाएं प्रदान करने के उद्देश्य से सीएसआरबॉक्स फाउंडेशन, सीआईआई यंग इंडियंस और अपनाटेक प्राइवेट लिमिटेड के साथ एमओयू पर हस्ताक्षर किए गए। अनुबंध निष्पादन समारोह के अवसर पर उपमुख्यमंत्री विजय शर्मा ने कहा, छत्तीसगढ़ सरकार युवाओं को कौशल विकास और उन्हें रोजगार के अवसर प्रदान करने के लिए पूरी तरह प्रतिबद्ध है। आज का यह अनुबंध छत्तीसगढ़ के युवाओं के भविष्य को संवारने में मील का पत्थर साबित होगा। हमारा उद्देश्य केवल युवाओं को नौकरी देना नहीं है, बल्कि उन्हें ऐसा कौशल प्रदान करना है, जिससे वे आत्मनिर्भर बन सकें और अपने क्षेत्र में नई ऊंचाइयां हासिल कर सकें। सरकार यह सुनिश्चित करेगी कि हर छात्र चाहे वह आईटीआई से हो इंजीनियरिंग कॉलेज से हो या पॉलीटेक्निक से उसके पास रोजगार का उचित अवसर हो। उन्होंने यह भी स्पष्ट किया कि रोजगार के लिए पंजीकृत छात्रों का डेटा पूरी तरह सुरक्षित रहेगा और यह केवल राज्य के हित में उपयोग किया जाएगा। उन्होंने यह भरोसा दिलाया कि अनुबंध के तहत जो भी सेवाएं प्रदान की जाएंगी, वे पूर्ण पारदर्शिता और गुणवत्ता के साथ सुनिश्चित की जाएंगी। उन्होंने युवाओं से सीजी रोजगार पोर्टल पर पंजीकरण करने की अपील करते हुए कहा कि हमारा लक्ष्य है कि हर युवा को उसकी क्षमता और योग्यता के अनुरूप एक सही दिशा मिले। युवाओं के सपनों को साकार करने के लिए यह सरकार हर संभव प्रयास करेगी।



युवाओं का आत्म निर्भर बनाना चाहती है सरकार- केदार

वन एवं कौशल विकास मंत्री केदार कश्यप ने इस अवसर पर कहा, छत्तीसगढ़ के युवाओं में अपार क्षमता है, लेकिन उन्हें सही मार्गदर्शन और अवसरों की आवश्यकता है। यह अनुबंध सुनिश्चित करेगा कि गामींग और सुदूर क्षेत्रों के युवा भी मुख्यधारा में शामिल हो सकें और अपनी क्षमताओं का प्रदर्शन कर सकें। उन्होंने कहा कि छत्तीसगढ़ सरकार युवाओं को सशक्त बनाकर उन्हें आत्मनिर्भर बनाना चाहती है।

10 प्रतिशत छात्रों को रोजगार सुनिश्चित करने का लक्ष्य

अपनाटेक प्राइवेट लिमिटेड, सीएसआरबॉक्स और सीआईआई यंग इंडियंस जैसे साझेदारों के साथ मिलकर राज्य में रोजगार और कौशल विकास का एक नया युग शुरू हो रहा है। आईबीएम द्वारा फ्री ऑफ कॉस्ट सॉल्यूशंस कोर्स कराया जाएगा जो राज्य के आईटीआई, इंजीनियरिंग और पॉलीटेक्निक कॉलेजों में उपलब्ध होगा। इस कोर्स से छात्रों को वैश्विक मानकों के अनुसार प्रशिक्षित किया जाएगा और कम से कम 10 प्रतिशत छात्रों को रोजगार सुनिश्चित करने का लक्ष्य रखा गया है।

बोरगहन (फुण्डा) में सरपंच संतराम ने दुकानदारों को प्रदान किया डस्टबिन



हरिभूमि न्यूज़ ▶▶ बालोद/कलंगमुट

गुण्डरदेही ब्लाक के ग्राम पंचायत बोरगहन (फुण्डा) में स्वच्छता अभियान के तहत सरपंच संतराम चंद्राकर ने स्थानीय बस स्टैंड स्थित दुकानदारों एवं चौराहों पर स्थित दुकानों में कचरे एकत्रित करने के डस्टबीन का वितरण किया। कार्यक्रम के मुख्य अतिथि जिला पंचायत सदस्य पुष्पेंद्र चन्द्राकर थे। पंचायत ने दुकानदार व ग्राहकों से अपील की कि कचरों को बाहर खुले

स्थान पर फेंकने के बजाय कचरे को डस्टबीन में डालें, जिससे चौराहे पर स्वच्छता बनी रहेगी। इस अवसर पर उपस्थित क्षेत्र के जिला पंचायत सदस्य पुष्पेंद्र चंद्राकर एवं सरपंच संतराम चंद्राकर ने कहा कि प्रधानमंत्री नरेंद्र मोदी ने स्वच्छता को विशेष महत्व दिया है और हम सभी का दायित्व बनता है कि अपने आसपास की जगहों को स्वच्छ एवं साफ सुथरा रखें। कचरे को डस्टबीन में डालें। प्रत्येक व्यक्ति स्वयं से स्वच्छता के प्रति जिम्मेदार बनते हुए कचरे को निर्धारित स्थान पर डालेंगे तो स्वच्छता बनी रहेगी। इस दौरान उपसरपंच कमलेश चंद्राकर, सचिव कमलेश्वर पटेल, दुलारी बंजारे, रोजगार सहायक रामकुमार साहू, जानकी ठाकुर, दुरपत कोसरे, गोदावरी चंद्राकर, खिलेन्द्र साहू, खिलेश्वर साहू, देवलाल साहू, लालकृष्ण साहू, दानेश्वर साहू, छत्रपाल साहू, विजय सोनबर, चंद्रशेखर पटेल, ओमप्रकाश साहू, हरदास महिपाल, विक्की साहू सहित ग्रामीण जन उपस्थित थे।

भाजपा में दावेदारों के नामों का पैलल बनाने की कवायद प्रारंभ, पार्षद प्रत्याशियों का फैसला होगा जिलों में

हरिभूमि न्यूज़ ▶▶ रायपुर

प्रदेश में होने वाले नगरीय निकाय और पंचायत चुनावों को लेकर दावेदारों का पैलल बनाने की कवायद प्रारंभ हो गई है। नगर निगम और नगर पालिकाओं में पार्षदों के चयन की प्रक्रिया चल रही है। वार्डों में भी प्रभारी जा रहे हैं। वहां पर चर्चा करके दावेदारों के नाम लिखे जा रहे हैं। नगर निगम के महापौर, पालिकाओं के अध्यक्ष, नगर पंचायतों के अध्यक्ष और पार्षदों के लिए उम्मीदवारों का चयन 25 जनवरी तक पूरा करके इनका ऐलान भी करने की तैयारी है। जहां महापौर प्रत्याशी का चयन प्रदेश चयन समिति करेगी, वहीं पालिका अध्यक्ष प्रत्याशियों का चयन संभागीय समिति प्रदेश समिति के अनुमोदन के बाद करेगी और ऐलान करेगी। पार्षद



प्रत्याशियों का चयन संभागीय समिति करेगी और ऐलान जिला समिति करेगी। प्रदेश में पहली बार नगरीय निकाय और पंचायत चुनाव एक साथ हो रहे हैं। पहले नगरीय निकाय चुनाव होंगे, इसके बाद पंचायत चुनाव होंगे। हालांकि दोनों चुनाव के लिए मतदान में ज्यादा दिनों का अंतर नहीं रहेगा। ऐसे में दोनों चुनावों के लिए प्रत्याशियों का चयन करने की कवायद चल रही है। अभी से लगातार दावेदारों के नाम भी सामने आ रहे हैं। दावेदार जिलों, संभाग के प्रभारियों के पास जाने भी लगे हैं।

महापौर-अध्यक्ष प्रत्याशी ऐसे होंगे तय

नगर निगमों के लिए महापौर प्रत्याशियों के चयन के लिए जिलों से पैलल तैयार होकर संभागीय समिति के पास आना इसके बाद संभागीय समिति से यह पैलल प्रदेश चयन समिति के पास पहुंचेगा। प्रदेश चयन समिति की बैठक में सभी नगर निगमों के पैललों पर मंथन के बाद नामों का ऐलान प्रदेश चयन समिति करेगी। अगर जरूरी हुआ तो महापौर प्रत्याशियों के नामों के ऐलान के पहले राष्ट्रीय संगठन को भी इसकी जानकारी देकर मंजूरी ली जा सकती है। इसी तरह से नगर पालिकाओं के अध्यक्ष प्रत्याशियों के लिए जिलों से संभागीय समिति के पास पैलल आएगा। इस पर संभागीय समिति फैसला करेगी, लेकिन इसके लिए संभागीय समिति के अध्यक्ष प्रत्याशियों का अनुमोदन लेना पड़ेगा। अनुमोदन लेने के बाद संभागीय समिति पालिका के अध्यक्ष प्रत्याशियों का ऐलान करेगी। नगर पंचायतों के अध्यक्ष प्रत्याशियों पर फैसला संभागीय समिति करेगी और जिलों में इसका ऐलान होगा। पार्षद प्रत्याशियों पर अंतिम फैसला संभागीय समिति करेगी। मंडलों के नाम आने के बाद इनकी जिला समिति पैलल बनाकर संभागीय समिति के पास भेजेगी। वहां से नाम तय करके जिला समिति को बताया जाएगा तो जिला समिति पार्षद प्रत्याशी के नामों का ऐलान करेगी।

प्रभारी मंत्री केदार कश्यप ने की जिले के विकास कार्यों की समीक्षा जनता को शासकीय योजनाओं का दिलाएं लाभ

हरिभूमि न्यूज़ ▶▶ रायपुर

रायपुर शहर का राजधानी के अनुरूप विकास करें और पूरे जिले को हम सब मिलकर स्वच्छ और सुंदर बनाएं। विधायक एवं जनप्रतिनिधि से सुझाव लेकर यातायात, अपराध नियंत्रण, राजस्व सहित अन्य विषयों पर कार्ययोजना बनाएं। ये बातें जिले के प्रभारी मंत्री केदार कश्यप ने शनिवार को कलेक्टोरेट के रेडक्रॉस सभागृह में जिले की समीक्षा बैठक में कही। विधायक राजेश मृगत, सुनील सोनी, प्रदीप मिश्रा, मोतीलाल साहू, अनुज शर्मा, खुशवंत गुरु साहेब, इंद्रकुमार साहू के अलावा कलेक्टर डॉ. गौरव सिंह, एसएसपी डॉ. लाल उमैद सिंह, नगर निगम आयुक्त अविनाश मिश्रा, जिला पंचायत सीईओ विश्वदीप सहित अन्य अधिकारी भी बैठक में उपस्थित थे। मंत्री श्री कश्यप ने राजस्व संबंधी



कार्यों की समीक्षा करते हुए कहा कि राजस्व के विवादित या अविवादित सीमांकन के प्रकरणों को जल्द से जल्द निपटारा करने की कार्यवाही करें। उन्होंने कहा कि सभी शासकीय योजनाओं का लाभ लोगों को मिले। इसका विशेष ध्यान रखें। उचित मूल्य दुकान के हितग्राहियों को समय पर राशन उपलब्ध कराया जाए। नवीन राशनकार्ड का वितरण किया जाए। और स्वामी आत्मानंद स्कूल सहित बैठक में कहा गया कि जो स्वास्थ्य विभाग के जो भवन अपूर्ण हैं, उसे पूर्ण किया जाए। विशेष अभियान चलाकर आयुष्मान कार्ड बनाएं। साथ ही आयुष्मान वय वंदना कार्ड योजना के तहत 70 वर्ष से अधिक आयु वाले वृद्धजनों के लिए कैप लगाकर योजना का लाभ दें। ब्लॉक स्तर पर दिव्यांगजनों के लिए शिविर लगाकर कार्ड बनाया जा रहा है। बैठक के दौरान शिक्षा विभाग की समीक्षा के दौरान विधायकों ने आरटीई और स्वामी आत्मानंद स्कूल सहित अन्य स्कूलों में शिक्षकों के संबंध में सुझाव दिए।

महतारी वंदन योजना का लाभ दिलाएं शिविर

महिला एवं बाल विकास विभाग की समीक्षा के दौरान मंत्री ने अल्प विदेशी आंगनवाड़ी केंद्रों की जानकारी ली। उन्होंने आंगनवाड़ी केंद्रों के लिए भवन बनाने के निर्देश दिए। उन्होंने यह भी कहा कि जनप्रतिनिधियों के सुझाव के अनुरूप ऐसा मॉडल आंगनवाड़ी केंद्र बनाएं, जो पूरे प्रदेश के लिए एक उदाहरण बन सके। उन्होंने कहा कि महतारी वंदन योजना के तहत जिन हितग्राहियों को अभी राशि मिलनी बंद हो गई है। उसकी समीक्षा कर उन्हें योजना का लाभ दिलाएं।

हरिभूमि न्यूज़ ▶▶ कुसुमकसा

आदिम जाति सेवा सहकारी समिति मर्यादित कुसुमकसा पं क्र 1412 के धान खरीदी केंद्र शिकारीटोला में शासन द्वारा प्राधिकृत (अध्यक्ष) पद पर नियुक्त योगेंद्र कुमार सिन्हा गांधी ने पदभार ग्रहण किया। इस अवसर पर हितेश साहू प्राधिकृत (अध्यक्ष) आदिम जाति सेवा सहकारी समिति मर्यादित गुजरा, हितेश गुप्ता, संतोष जैन, टिकेंद्र साहू, कमल कृष्णकांत साहू, मोतीलाल कुचेरिया, मितेंद्र वैष्णव मंचस्थ थे। इस अवसर नवनियुक्त प्राधिकृत अध्यक्ष योगेंद्र कुमार सिन्हा का स्वागत पुष्प गुच्छ भेंटकर व तिलक लगाकर किया गया। पदभार ग्रहण करने के बाद योगेंद्र कुमार सिन्हा ने कहा कि छत्तीसगढ़ की भाजपा की विष्णु देव साय की



सरकार किसानों का एक एक दाना समर्थन मूल्य पर खरीदने के लिए किए गए वादा को निभा रही है। उन्होंने कहा कि धान खरीदी केंद्र में किसानों को समर्थन मूल्य पर धान बेचने में किसी प्रकार की परेशानी ना हो इसका पूरा ध्यान रखेंगे। इस अवसर पर भोखम लाल साहू समिति प्रबंधक, झगूमाम पिस्टा, मोहन राव, रवि भंडारी, योगराज साहू, चेतन भुआर्य ग्रामीण कृषि विस्तार अधिकारी, चोवादास मानिकपुरी, चंद्रभान सिनेंद्र, कुमाम कोठारी, फकीरा रास सिन्हा, घासीराम सहित किसान उपस्थित थे। कार्यक्रम का संचालन चेतन भुआर्य व आभार प्रदर्शन भीष्मलाल साहू ने किया।

खबर संक्षेप

पलारी में श्रीराम लला प्राण प्रतिष्ठा दिवस पर 22 को होंगे विविध कार्यक्रम
गुरुवार। ओंकारेश्वर शिक्षण समिति पलारी व सरस्वती शिशु मंदिर पूर्व माध्यमिक विद्यालय पलारी द्वारा प्रभु श्रीराम जी की प्राण प्रतिष्ठा दिवस एवं लोकमता अहिल्या देवी होल्कर त्रिशताब्दी जयंती मातृ शक्ति सम्मेलन, वार्षिक सम्मेलन का आयोजन 22 एवं 23 जनवरी को सरस्वती शिशु मंदिर परिसर नवीन नगर पंचायत पलारी में किया गया है। इसके तहत 22 जनवरी को श्रीराम लला प्राण प्रतिष्ठा दिवस प्रातः 8 बजे से कलश शोभायात्रा निकाली जाएगी। दोपहर 12 बजे से संगीतमय रामकथा महोत्सव के तहत विभिन्न मानस मंडलियां प्रस्तुति देंगी। वहीं, 23 जनवरी को प्रातः 9 बजे मातृ सम्मेलन ओलम्पिक खेलकूद, लोकमता देवी अहिल्या बाई होल्कर त्रिशताब्दी समारोह का आयोजन किया जाएगा। इसके तहत दोपहर 3 बजे सांस्कृतिक कार्यक्रम विद्यालय के विद्यार्थियों द्वारा प्रस्तुत किया जाएगा। दोपहर 4 बजे सम्मान एवं समापन समारोह कार्यक्रम होगा। मुख्य अतिथि पूर्व सदस्य राष्ट्रीय बाल संरक्षण आयोग यशवंत जैन होंगे, अध्यक्षता भाजपा जिला अध्यक्ष जिला बालोद चेमन देशमुख करेंगे।

डॉ. यशवंत को पीएचडी

रायपुर। गुरु धासोदास केंद्रीय विश्वविद्यालय बिलासपुर के दीक्षांत समारोह में डॉ. यशवंत कुमार राजे को बायोटेक्नोलॉजी में पीएचडी की प्रतिष्ठित उपाधि से सम्मानित किया गया। उनका शोध विषय कैसर में ग्लूटामाइन मेटाबोलिज्म का अध्ययन और एंटी-कैंसर गतिविधि के लिए इसका मॉड्यूलेशन रहा, जो कैसर उपचार के क्षेत्र में नए आगमन स्थापित करने वाला है। इस अवसर पर भारत के उपराष्ट्रपति जगदीप धनखड़ बतौर मुख्य अतिथि शामिल हुए। साथ ही ऑल इंडिया टैक्निकल एजुकेशन के अध्यक्ष प्रो. टीजी सीताराम, राष्ट्रीय सचिव, केंद्रीय राज्यमंत्री तोखन साहू और बेलतारा विधायक सुशांत शुक्ला, विश्वविद्यालय के कुलपति प्रो. आशोक कुमार चक्रवाल आदि शामिल थे।

नाला निर्माण में धांधली की जांच कराने धरना दिया

तो झूठे केस में फंसाया
रायपुर। इंदिरा नगर स्थित नाले की वजह से राजनांदांव क्षेत्र की 40 फिसदी आबादी हर साल जलभराव की वजह से डूबान का हिस्सा बनती है, जबकि यह नाला 2018 के पहले 30 फीट चौड़ा और 10 फीट गहरा हुआ करता था। इसे बनवाने के लिए पूर्व में डॉ.रमन सिंह ने 30 करोड़ रुपए की मंजूरी दिलाई, इसके बाद बाढ़वली लोगों ने निर्माण में धांधली करते हुए अधूरा निर्माण करवाते हुए अवैध तरीके से बसे लोगों को बचाने का काम किया। राजनांदांव के बसंतपुर निवासी पूर्व पार्षद राजेश गुप्ता उर्फ चंपू और उनकी बेटी गीता गुप्ता ने मामले को लेकर शनिवार को प्रत्राकर वार्ता ली। इसमें बताया कि इस धांधली से लोगों को अभी जलभराव से निजात नहीं मिली। इसे देखते हुए मैंने धरना देते हुए शासन से जांच कराने और कार्रवाई की मांग की। इसके बाद महीनेभर के भीतर जुआ खेलने और खिलवाने के झूठे केस में फंसाया गया। क्राइम ब्रांच की टीम को जबरिया कार्रवाई के लिए भेजा गया।

जैन भवन जामगांव आर में जैन साध्वियों की प्रवचन श्रृंखला जारी

अहंकार से परे अहो भाव के साथ परमात्मा के दरबार पहुंचें : साध्वी दर्शन प्रभा श्री जी

हरिभूमि न्यूज ॥ जामगांव आर

जैन भवन जामगांव आर में जारी प्रवचन श्रृंखला में जैन साध्वी दर्शन प्रभा श्रीजी, ज्ञानप्रभा श्रीजी एवं चारित्र प्रभा श्रीजी का सानिध्य लाभ जैन श्री संघ रानीतराई, जैन श्री संघ जामगांव आर के सदस्यों को प्राप्त हुआ।
खतराच्छ की प्रखर वक्ता जैन साध्वी दर्शन प्रभा श्री जी ने कहा कि अहंकार से परे अहो भाव के साथ परमात्मा के दरबार में पहुंचकर परमात्मा के जीवन दर्शन में मस्त होते हुए अपने आपको टटोलना चाहिए कि कर्मों को क्षय करने की दिशा में स्वयं के द्वारा क्या प्रयास किया जा रहा है। जीवन में अपना आई क्यू ठीक रखना चाहिए। इससे रिश्ते सकारात्मक बने रहते हैं। जीवन में राग द्वेष पर परे होने का सतत चिंतन मनन करता है तब मन अंत में समाधि मरण को प्राप्त करने लायक बनता है। श्रद्धा समर्पण के साथ



जिए। साध्वी श्री ने कहा कि आपके कितने पूर्वज दुनिया छोड़कर चले गए आपको भी छोड़ जाना है आप सब जानते हैं फिर भी नश्वर संसार में आसक्ति के मायाजाल में फंसे चले जा रहे हैं जो आपकी भव भव गति बिगाड़ने में कोई कसर नहीं छोड़ रहे हैं और इस तरह दुर्लभ मानव जीवन के धनी मानव अपने आपको धोखा देने में पिल पड़ा है। मायाजाल के भूल भुलैया वाले सपनों से जाग जाओ। पुण्य पाप का टेली करो। वीतराग मार्ग को अंगीकार कर जीवन को सार्थक बनाए। दर्शन प्रभा श्री जी ने कहा कि दुर्लभ मानव को सार्थक बनाने अपनी दिनचर्या का आंकलन करे, मानव को महामानव बनाने का जतन करे। परमात्मा बनने वाली आत्मा को प्रलोभन में नहीं

निश्चल कर्म भक्ति बन जाती है

जैन साध्वी ज्ञान प्रभा श्री जी ने कहा कि धार्मिक क्रिया ज्ञान पूर्वक किया जाए चाहिए तब मोक्ष मार्ग का पथिक बन पाएंगे। केवल क्रियाएं करके धार्मिक समझना अपने साथ धोखा है। साध्वी श्री ने कहा कि आसक्ति दुर्गति का कारण बनती है निश्चल कर्म करे कर्तव्य भक्ति बन जाती है। जीवन में कार्य ऐसे करे कि परमात्मा की करुणा दृष्टि आप पर पड़े। बीज संघर्ष करके ही कुछ बनता है और फिर दुनिया की झंझावात भी नुकसान नहीं पहुंचा पाता।

फंसाए। राग द्वेष का खेल कब तक खेलते रहोगे। मानव जीवन चौराहा है देव बनना है या दानव बनना है अपना कर्तव्य चुने। मोक्ष वीरों का मार्ग है इस पर चलने के लिए बटोरने की बजाय बांटने का रास्ता अपनाना होगा। आसक्ति छोड़ विरक्ति का मार्ग अपनाना होगा।

प्रगति विद्यालय में दीक्षार्थी राखी सांखला का किया गया अभिनन्दन



डौंडीलोहारा। स्थानीय प्रगति उच्चतर माध्यमिक विद्यालय में प्राथमिक से मिडिल कक्षा तक विद्यार्थी के रूप में अध्यापन करने वाली राखी सांखला का अभिनन्दन किया गया। दीक्षा ले रही राखी सांखला ने विद्यार्थियों को संबोधित करते हुए कहा कि मैंने गुरुद्वय जीवन को न अपनाते हुए त्याग एवं तपस्या का मार्ग चयन किया है। अपने गुरुद्वय के प्रति अटूट श्रद्धा रखते हुए आज मुझे यह आशीर्वाद प्राप्त हुआ है कि मैं संयम मार्ग पर चलते हुए अपनी भक्ति के मार्ग को पा सकूँ। उन्होंने सभी बच्चों को मोबाइल तथा नशापान सहित अन्य बुरे व्यसन से दूर रहते हुए केवल अच्छी शिक्षा प्राप्त कर माता पिता एवं गुरुजनों की आज्ञा मानते हुए अपने लक्ष्य को प्राप्त करने के लिए प्रेरित किया। इसके साथ ही उन्होंने विद्यालय में प्रारंभिक शिक्षा प्राप्त करने पर गुरुजनों के प्रति आभार व्यक्त किया तथा कहा कि आज मैंने जिस मार्ग पर चलने का संकल्प लिया है उसमें विद्यालय की अहम भूमिका रही है। दीक्षार्थी राखी सांखला के अध्यापन अवधि की प्रशंसा करते हुए प्रधानाचार्य कीर्तिबाला ने कहा कि प्रारंभ से ही मेावारी रही राखी शालीन एवं अनुशासित रही हैं, आज इसी का परिणाम है कि वे संयम मार्ग पर चलने के लिए कटिबद्ध हुई हैं। दीक्षार्थी राखी सांखला को प्रतीक चिन्ह मेंटकर सम्मानित किया गया। इस अवसर पर संस्था के अध्यक्ष हस्तीकल सांखला, सचिव पूलचंद डोसी, संस्थापक ललित सिंह गौर, श्री गंजीर, श्री सिन्हा, मूलचंद साहू एवं सभी स्टाफ उपस्थित रहे।

स्वीटी व उनके हर्ष पुत्र का किया गया बहुमान



जामगांव आर। नश्वर संसार के रास रंग से हटते हुए आत्मकल्याण का भाव लेकर जैन साध्वियों के साथ सतत विचरण करने वाले बड़ोदरा निवासी स्वीटी संचेती और इनके लाडले बेटे 14 वर्षीय हर्ष संचेती का जामगांव आर जैन श्री संघ ने जैन भवन में बहुमान किया गया। विदित हो कि हर्ष संचेती के बड़े भाई ने 6 माह पूर्व सूरत में खतराच्छदीपति आचार्य श्री जिनमणिप्रभ सुरीश्वर जी मसा से दीक्षा ग्रहण किए। शासन में एक युवा मुनि संत पूज्य मधुप्रभ श्रीजी के रूप में जिन शासन को वृद्धित क्रम में मिले। जैन श्री संघ जामगांव आर नश्वर संसार

संत संग से आया जीवन में संयम का दर्निग पॉइंट

संयम पथ पर चलने के लिए दृढ़ संकल्पित स्वीटी संचेती और सुपुत्र हर्ष संचेती ने कक्षा कि खतराच्छदीपति आचार्य जिनमणिप्रभ सुरीश्वर जी मसा और मजोहर कीर्ति शिशु दर्शन प्रभा जी का सानिध्य मिला। संयम में नश्वर संसार को समझने का अवसर मिला और समझ में आया कि संयम पथ पर चलकर जिन शासन की सेवा करते हुए आत्म कल्याण करना उचित होगा तब से इस राह पर जैन साध्वियों के साथ विचरण करने का संयम प्राप्त हो रहा है। संयम पर चल रहे मां बेटे ने बताया कि सूरत राजनांदांव दुर्ग चतुर्मास में संत सनाम का दर्निग पॉइंट वाली जीवन दायिणी लाभ मिला।

प्राथमिक शाला नगपुरा में बच्चों का कराया गया अन्नप्राशन



अंडा। महिला एवं बाल विकास विभाग द्वारा जिला कार्यक्रम अधिकारी राजकुमार जांबुलकर के प्राणदर्शन में दुर्ग ग्रामीण परियोजना के मातृ पंचायत नगपुरा के प्राथमिक शाला नगपुरा में बेटी बचाओ बेटी पढ़ाओ कार्यक्रम अंतर्गत विभिन्न कार्यक्रम का आयोजन किया गया। कार्यक्रम में महिलाओं का कुर्सी दौड़, मटक फोड़ करवाया गया। कुर्सी दौड़ में प्रथम सरस्वती सिन्हा, द्वितीय दामेश्वरी देशमुख, तृतीय स्थान दीपक गौतम एवं मटका फोड़ में प्रथम ममता साहू, द्वितीय सुनीता देवांगन, तृतीय स्थान पुष्पलता देवांगन को पुरस्कृत किया गया। कार्यक्रम में

सानवी, तेजस्विनी, पार्थ, प्रांजन, परिणिता का अन्नप्राशन खीर खिलाकर किया गया। इसके साथ ही 6 माह तक सिर्फ और सिर्फ मां का दूध पीना चाहिए और 6 माह के पश्चात दूध के साथ अनिवार्य रूप से अतिरिक्त पोषण आहार खिलाए जाने के लिए प्रेरित किया गया। इस अवसर पर साहिना, मधु, मंजु, पूजा, प्रिया की गोदभराई की गई। कार्यक्रम में ऊषा झा परियोजना अधिकारी एकीकृत परियोजना दुर्ग ग्रामीण ने सभी को बाल विवाह नहीं होने देने की शपथ दिलाई। कार्यक्रम का मुख्य अतिथि जिला पंचायत सदस्य लक्ष्मी साहू थीं। कार्यक्रम के अंत में नगपुरा परिक्षेत्र की पर्यवेक्षक इंद्रु मिश्रा ने आभार व्यक्त किया। कार्यक्रम में अंजोरा परिक्षेत्र की पर्यवेक्षक गीतांजलि भैंसारे, रसमदा परिक्षेत्र की पर्यवेक्षक शशि रेदास एवं नगपुरा, रसमदा, अंजोरा परिक्षेत्र की कार्यकर्ताएं, समूहों की महिलाएं एवं अन्य ग्रामीणजन उपस्थित रहे।

साप्ताहिक बाजार में लोगों को लुभा रहे हैं डिजाइनर गुल्लक



दल्लरीराजहरा। नगर के कुम्हार पसरा में रविवार साप्ताहिक बाजार में मिट्टी से बने आकर्षक गुल्लक बच्चों और बड़ों को खूब लुभा रहे हैं। इन गुल्लकों में गणेश जी, मछली और अन्य प्रकार की डिजाइनर खासतौर पर देखने को मिल रही हैं। मिट्टी के ये गुल्लक न केवल बच्चों के लिए बचत का साधन हैं, बल्कि पारंपरिक कला और स्थानीय कारीगरों की मेहनत का प्रतीक भी हैं। साप्ताहिक बाजार से बनाकर फिर जयपुर राजस्थान से जाना जाएगा। संत श्री राम बालक दास महात्यागी शुक्रवार को नियमित उद्घान से कोलकाता पहुंचे।

कोलकाता में बन रही है पाटेश्वर धाम में विराजित होने वाली माँ कौशलया की मूर्ति

हरिभूमि न्यूज ॥ डौंडीलोहारा

संत रामबालक दास महात्यागी के दिव्य संकल्प एवं समस्त राम भक्तों के सहयोग से बन रहे विश्व की प्रथम मां कौशलया धाम पाटेश्वर आश्रम में स्थापित होने वाली 7 फीट की दिव्य मां कौशलया की मूर्ति इस समय मायापुर कोलकाता में बनाई जा रही है। यहां पर मिट्टी की प्रतिमा बनाकर सांचा बनाया जाएगा, जिसे फाइबर से बनाकर फिर जयपुर राजस्थान से जाना जाएगा। संत श्री राम बालक दास महात्यागी शुक्रवार को नियमित उद्घान से कोलकाता पहुंचे।



जहां पर एयरपोर्ट में मूर्ति कला संघ के मनोज सहस्रबुद्धि, शिवम पॉल ने उनका स्वागत किया। जयपुर से आए प्रसिद्ध मूर्तिकार सत्यनारायण पांडे ने बताया कि मां कौशलया कि यह मूर्ति विश्व में प्रथम बार बन रही है, आज तक कभी मां कोशलया की मूर्ति कहीं पर भी नहीं बनाई गई। कोलकाता मायापुर के प्रसिद्ध मूर्तिकारों द्वारा मिट्टी की यह मूर्ति बनाई जा रही है। फिर इसके मॉडल को जयपुर राजस्थान ले जाया जाएगा। वहां पर व्हाइट मार्बल से यह मूर्ति 2025 में ही बनाकर पूर्ण कर ली जाएगी। 2026 में श्री पाटेश्वरधाम जिला बालोद छत्तीसगढ़ में मां कौशलया की दिव्य स्थापना होनी है। गोद में रामलला को लिए हुए मां कौशलया की यह आज तक की विश्व की प्रथम मूर्ति मानी जा रही है। पत्रकारों से चर्चा करते हुए संत श्री राम बालक दास ने कहा कि मां कौशलया धाम की स्थापना केवल छत्तीसगढ़ का नहीं बरन संपूर्ण भारतवर्ष के सनातनी रामभक्तों का कर्तव्य है। अतः मुक्त हस्त से दानकर पुण्य के सहभागी बनें।

कन्नेवाड़ा में स्वामी आत्माराम कुंजण हॉकी प्रतियोगिता के समापन कार्यक्रम

हरिभूमि न्यूज ॥ बालोद
छत्तीसगढ़ सरकार राज्य में खेलों के विकास तथा उसके संरक्षण एवं संवर्धन के लिए कृत संकल्पित है। छत्तीसगढ़ की पहचान खेल के क्षेत्र में विकसित राज्य के रूप में हो। इस दिशा में हमारी सरकार निरंतर प्रयास कर रही है।
उक्त बाते प्रदेश के खेल युवा कल्याण एवं राजस्व मंत्री रकम वर्मा ने ग्राम कन्नेवाड़ा में आयोजित राज्य स्तरीय स्वामी आत्माराम कुंजण हॉकी प्रतियोगिता के समापन अवसर पर अपना विचार व्यक्त करते हुए कही। ग्राम कन्नेवाड़ा में 16 से 18 जनवरी तक आयोजित इस तीन दिवसीय 16 वर्ष से कम आयु वर्ग के बालिकाओं के राज्य स्तरीय बालिका हॉकी प्रतियोगिता आयोजित की गई थी, जिसमें दुर्ग, कबीरधाम, बेमेतरा, राजनांदांव, रायपुर एवं बालोद जिले सहित राज्य के कुल 6 टीमों ने भाग लिया था। तीन दिनों तक चली रोमांचक एवं प्रतिस्पर्धा पूर्ण मैच में राजनांदांव की टीम विजेता रही। दुर्ग की टीम ने उपविजेता का खिताब जीता। कार्यक्रम की अध्यक्षता भाजपा जिला अध्यक्ष चेमन देशमुख ने किया। कार्यक्रम में विशिष्ट अतिथि के

छत्तीसगढ़ सरकार खेलों के विकास, उसके संरक्षण व संवर्धन के लिए कृत संकल्पित है



रूप में पवन साहू, छत्तीसगढ़ हॉकी फेडरेशन के अध्यक्ष फिरोज अंसारी, अंतरराष्ट्रीय हॉकी खिलाड़ी मृगाल चौबे, जिला हॉकी संघ के अध्यक्ष तोमन साहू सहित कलेक्टर इंद्रजीत सिंह चंद्रवाल, पुलिस अधीक्षक एसआर भगत, जिला हॉकी संघ के सचिव तोरण सिन्हा सहित अन्य अतिथिगण उपस्थित थे।

मंत्री वर्मा ने छत्तीसगढ़ी गीत की दी प्रस्तुति

इस अवसर पर मंत्री वर्मा ने सुमधुर छत्तीसगढ़ी गीत की प्रस्तुति की। चेमन देशमुख ने कहा कि गाम कन्नेवाड़ा में राज्य स्तरीय बालिका हॉकी प्रतियोगिता का आयोजन निश्चित रूप से अत्यंत सराहनीय है। इस दौरान अतिथियों के द्वारा प्रतियोगिता में शामिल राष्ट्रीय हॉकी मैच के रेफरी एवं कन्नेवाड़ा में संचालित प्री मिलिट्री ट्रेनिंग के प्रशिक्षकों को भी सम्मानित किया। इस दौरान मंत्री वर्मा ने कार्यक्रम स्थल में संचालित प्री मिलिट्री ट्रेनिंग सेंटर का अवलोकन कर उसकी सराहना की। कार्यक्रम में गाम कन्नेवाड़ा की सरपंच सरिता साहू, एसडीएम सुरेश साहू, जिला हॉकी फेडरेशन के सदस्यों के अलावा बड़ी संख्या में हॉकी खिलाड़ी, ग्रामीण एवं हॉकी खेल से जुड़े लोग मौजूद थे।

Health Town

श्री श्रेयन आयुर्वेद

Panchkarma & Wellness Centre

(संतुलन से भरा आयुर्वेद, स्वस्थ जीवन का राज)

वेद्य-डॉ. पल्लवी क्षीरसागर
MD आयुर्वेद (पुणे)
Timing - (11-8) by Appointment

पता :- B-22 जगन्नाथ मंदिर के पीछे, गायत्री नगर, रायपुर (छ.ग.)

रूपलदा पंचकर्म

- बस्ति
- उत्तर बस्ति
- जानु बस्ति
- इत्यादि।

राज-राजेश्वरी आयुर्वेदिक चिकित्सा केन्द्र

न्यूरो-पंचकर्म चिकित्सा केन्द्र, रायपुर मो. 9039050422, 91794 55561

- रत्नीप डिसक, आर्थराइटिस • Back Pain, सायटिका • जोड़ों में दर्द, मांसपेशियों में दर्द
- जकड़न (Stiffness) व नशों का दबना • टेंडन एवं लिगामेंट इंजरी • सर दर्द, पॅरालिसिस • स्पाइलडाइटिस • गठिया रोग

९ अशोक विलार, स्ट्रीट नंबर 5, सरस्वती ढाल मिल के सामने, मंडी गेट के सामने, पंडरी रायपुर। ९ मनसा वेम्बर्डी, कल्याण हॉस्पिटल के पीछे, बिलासपुर रोड, फाफाडीह रायपुर।

विज्ञापन हेतु संपर्क करें: 0771- 4242213, 7987119756, 9303508130



खबर संक्षेप

फिकल स्लज ट्रीटमेंट प्लांट के लिए ग्राम पंचायत रुदा को मिला सम्मान

गुण्डरदेही। फिकल स्लज ट्रीटमेंट प्लांट में ब्लॉक के ग्राम पंचायत रुदा को विश्व शौचालय दिवस के अवसर पर आयोजित कार्यक्रम में जिला सीईओ द्वारा सम्मान में मोमेंटो एवं प्रशस्ति पत्र प्रदान किया गया। यह सम्मान गांव के सरपंच भगवान दास देशलहरे और सचिव धरम सिंह कुंभकार को प्रदान किया गया।

डोंडी में पहली बार महिला थानेदार, उमा ठाकुर ने संगमाला कार्यभार



डोंडी। डोंडी में प्रथम बार महिला थानेदार उमा ठाकुर ने रविवार को कार्य संभाला। उन्होंने कानून व्यवस्था को मजबूत बनाने और अपराधियों के खिलाफ सख्त कार्रवाई करने की बात कही है। नई थानेदार उमा ठाकुर ने हरिभूमि से चर्चा में कहा, कि मेरा मुख्य उद्देश्य कानून व्यवस्था को मजबूत बनाना और अपराधियों के खिलाफ सख्त कार्रवाई करना है। मैं अपने अधिकारियों और कर्मचारियों के साथ मिलकर काम करूंगी और जनता की सुरक्षा सुनिश्चित करूंगी।

बाइक की ठोकर से बच्चा घायल

बालोद। सड़क पार कर काफी लेने दुकान जा रहे 5 वर्षीय छात्र को मोटर साइकिल ने ठोकर मार दी। इससे छात्र को चोट लग गई। इस मामले में प्रार्थी ने 18 जनवरी को रिपोर्ट दर्ज कराई। वहीं, देवरी पुलिस ने चालक के विरुद्ध धारा 281, 125(ए) बीएनएस के तहत अपराध कायम कर लिया है। ग्राम प्रसौद निवासी प्रतिमा देवांगन 32 वर्ष ने बताया कि 3 जनवरी को सुबह 9 बजे मेरा बेटा टुक्रेन्द्र देवांगन उम्र 5 वर्ष काफी लेने के लिए दुकान जा रहा था, जो रोड पार कर रहा था, तभी लोहारा की ओर जा रही मोटर साइकिल क्रमांक सीजी 24 वी 1732 के चालक ने ठोकर मार दी। इससे टुक्रेन्द्र देवांगन को काफी चोट आया है, जिसको जिला अस्पताल राजनांदगांव ले जाकर इलाज करवाया।

लाटाबोड़ में मड़ई मेला आज

लाटाबोड़। आदर्श ग्राम लाटाबोड़ में 20 जनवरी को मड़ई मेला का आयोजन रखा गया है। सरपंच गंगा प्रसाद साहू ने बताया कि रात्रि में छत्तीसगढ़ी लोक संस्कृति लहर गंगा धनेली (गुरु) वालों का कार्यक्रम रखा गया है।

मेंगारी में मड़ई मेला 22 को

लाटाबोड़। ग्राम मेंगारी में 22 जनवरी को मड़ई मेला का आयोजन किया गया है। ग्रामीण टोमन साहू ने बताया कि मनोरंजन के लिए रात्रि में छत्तीसगढ़ी नाच पार्टी गोपाल बलराम निपानी वालों का कार्यक्रम रखा गया है।

4 करोड़ से अधिक के विकास कार्यों का भूमिपूजन आज

बालोद। भाजपा मंडल बालोद द्वारा 20 जनवरी को विभिन्न वार्डों में 4 करोड़ से अधिक के विकास कार्यों का भूमिपूजन किया जाएगा। भाजपा मण्डल ने वार्डवार प्रभारियों की नियुक्ति की है, वार्ड प्रभारी अपने-अपने वार्डों में होने वाले कार्यों के संबंध में व्यवस्था संभालेंगे। कार्यक्रम के आरंभ में कार्यकर्ता गांधी भवन में एकत्र होंगे।

पाठक सूचना
बालोद जिले में
हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें
9425559113, 9425565082
दल्लीराजहरा - 9993246100

चौपट हो गई चौपाटी की योजना, दो-दो नपाध्यक्ष के कार्यकाल में भी नहीं हो सका उपयोग

हरिभूमि न्यूज ▶▶ दल्लीराजहरा

दल्लीराजहरा नगर पालिका की चौपाटी पूरी तरह चौपट हो गई है। तत्कालीन अध्यक्ष काशी निषाद और उसके बाद शिवू नायर के पूरे कार्यकाल में भी चौपाटी की व्यवस्था नहीं बदल पाई। दल्लीराजहरा की चौपाटी चौपट हो गई, इसके साथ ही शहर की जनता का पैसा लापरवाही की भेंट चढ़ गया। नगर पालिका की इस फ्लाप योजना को लेकर शहर के लोगों में आक्रोश की स्थिति है। काशी निषाद के कार्यकाल की चौपाटी योजना नगर पालिका द्वारा विकास

जिम्मेदारों की गलत नीतियों के कारण लापरवाही की भेंट चढ़ गई योजना



फाइल देखकर बता पाऊंगा
नगर पालिका की चौपाटी की योजना की फाइल को देखकर ही मैं कुछ बता पाऊंगा। मेरे कार्यकाल का यह कार्य नहीं है।
- भूपेन्द्र वाडेकर, मुख्य नगर पालिका अधिकारी



चलो चौपाटी में व्यवस्थाएं चौपट

संसाधनों का दुरुपयोग

लाखों रुपये की लागत से बना यह स्थल बेकार पड़ा है, जिससे यह साफ होता है कि सार्वजनिक धन का सही उपयोग नहीं हुआ। स्थानीय व्यापारियों की अनदेखी कर चौपाटी स्थल पर छोटे और बड़े दुकानदारों को अवसर दिए बिना इसे ऐसे स्थान पर बनाया गया, जहां व्यवसायिक गतिविधियों की संभावना कम थी। इतना ही नहीं इसके साथ ही अन्य परियोजनाओं जैसे ट्रांसपोर्ट नगर, टाउनहाल और अन्य व्यवसायिक कॉम्प्लेक्स जैसे उद्घरण बताते हैं कि नगर पालिका की योजनाओं की हालत खराब है और उनके रखरखाव पर ध्यान नहीं दिया जा रहा है।

योजनाओं के क्रियान्वयन में लापरवाही और गलत प्राथमिकताओं का एक और उदाहरण है। लोगों का कहना है कि आनन-फानन में किए गए चौपाटी निर्माण के पीछे यह स्पष्ट होता है कि इसका उद्देश्य वास्तविक उपयोगिता और नगरवासियों की जरूरतों को पूरा करना नहीं, बल्कि शायद अपने चहेते ठेकेदारों को फायदा पहुंचाना था। नागरिकों का आरोप है कि चौपाटी का निर्माण बिना उचित योजना और जनहित को ध्यान में रखे किया गया। इसका नतीजा यह हुआ कि इस नगरवासी अपना नहीं सके और यह खाली पड़ा हुआ है।

प्रधानमंत्री मोदी ने स्वामित्व योजना के तहत वर्चुअल कार्यक्रम में किया वितरण

जिले के 916 लाभार्थियों को मिला संपत्ति कार्ड

हरिभूमि न्यूज ▶▶ बालोद

प्रधानमंत्री नरेन्द्र मोदी ने स्वामित्व योजना के तहत वर्चुअल देशभर के 50 हजार गांवों में 65 लाख संपत्ति कार्ड का वितरण किया। इस समारोह का वर्चुअल प्रसारण बालोद जिले के ग्राम मटिया बी में किया गया। स्वामित्व योजना के तहत अत्याधुनिक डिजिटल तकनीकों का उपयोग किया जा रहा है, जिससे ग्राम पंचायतों को उच्च-रिजोल्यूशन डिजिटल मानचित्र उपलब्ध कराए जा सकें। यह बेहतर सड़कें, स्वास्थ्य केंद्र, स्कूल और अन्य बुनियादी ढांचे के निर्माण में मदद करेगा, जिससे विकास की गति तेज होगी।

ग्राम मटिया बी में हुआ जिलास्तरिय कार्यक्रम

कार्यक्रम में कलेक्टर इंद्रजीत सिंह चंद्रवाल, सीईओ जिला पंचायत डॉ.संजय कन्नौज, पवन साहू, प्रेमलता साहू सहित



अन्य जनप्रतिनिधि और बड़ी संख्या में ग्रामीण मौजूद थे। कार्यक्रम में कलेक्टर इंद्रजीत सिंह चंद्रवाल ने बताया कि आज जिले के 916 लाभार्थियों को स्वामित्व कार्ड वितरण किया जा रहा है। उन्होंने बताया कि स्वामित्व योजना अंतर्गत ड्रोन सर्वेक्षण तकनीक के माध्यम से तैयार किए गए मालिकाना दस्तावेज ग्रामीण नागरिकों को जिले के 916 लाभार्थियों को स्वामित्व कार्ड प्रदान करते हैं। स्वामित्व दस्तावेज मिलने के

बाद ग्रामीण नागरिक अपनी संपत्ति की वित्तीय संपत्ति के रूप में उपयोग कर सकते हैं। इससे उन्हें ऋण प्राप्त करने और आर्थिक स्थिरता हासिल करने में मदद मिलेगी। उन्होंने कहा कि संपत्ति कार्ड में भूमि की सीमाओं का स्पष्ट सीमांकन न केवल विवादों को रोकने में सहायक है, बल्कि सामाजिक स्थिरता और न्याय प्रणाली को सुदृढ़ करता है।

ग्रामीण भारत को सशक्त बनाने का भी माध्यम : पवन

पवन साहू ने कहा कि यह योजना एक ऐतिहासिक पहल है, यह ग्रामीण भारत को सशक्त बनाने का माध्यम भी है। स्वामित्व योजना के तहत संपत्ति कार्ड मिलने पर ग्राम मटिया बी के ग्रामीण विष्णु राम और बोरेंद्र कुमार ने बताया कि उन्हें आज यह कार्ड मिलने से काफी खुशी हुई है। इस कार्ड के उपयोग से अब वे लोन लेकर अपने व्यवसाय को आगे बढ़ा सकते हैं।

कुरदी के ग्रामीणों ली नशामुक्त व स्वच्छ सुंदर ग्राम बनाने की शपथ



बालोद। ग्राम कुरदी में विशेष ग्राम सभा का आयोजन किया गया। ग्राम सभा में नशा मुक्ति व स्वच्छता अभियान के लिए शपथ ली गई। सरपंच संजय साहू ने उपस्थित ग्रामीणों को नशामुक्त कुरदी एवं स्वच्छ सुंदर कुरदी बनाने के लिए शपथ दिलाई। विशेष ग्राम सभा में

सर्वेचित्त संजय साहू ने कहा स्वामित्व योजना के तहत संपत्ति कार्ड मिलने के बाद ग्राम में शांति एवं भाई चारा स्थापित होगा। विवाद खत्म होंगे। संपत्ति कार्ड ग्रामीणों की उन्नति का आधार भी बनेंगे। संजय साहू ने बताया कि ड्रोन व सर्वेयर के माध्यम से ग्रामीणों की संपत्ति का सर्वे बीते दिनों किया गया था, जिसका अब स्वामित्व कार्ड प्रदान किया जा रहा है। वर्तमान में गुण्डरदेही में कार्ड का वितरण नहीं हो रहा है, इसलिए कुरदी में भी स्वामित्व कार्ड नहीं दिया जा रहा है।

विधायक संगीता ने किया सीमेंटीकरण कार्य का भूमिपूजन...



गुरु। ग्राम पंचायत फगुनदाह में संजारी बालोद विधायक संगीता सिन्हा ने सीमेंटीकरण कार्य का भूमिपूजन किया। ग्राम की बहुत पुरानी मांग थी कि साहू भवन में सीमेंटीकरण किया जाए, इसको विधायक ने अपने प्रयास से ग्राम फगुनदाह को प्रदान किया। इस अवसर पर ग्राम समिति अध्यक्ष रिखिराम साहू, पूर्व ब्लाक कांग्रेस अध्यक्ष केशरी चंद्रकर, ब्लाक कांग्रेस अध्यक्ष तामेश्वर साहू, दुर्गम, टोमन साहू, ग्राम पटेल जितेंद्र, प्रभात ध्रुव, भगवान दास और कांग्रेस कार्यकर्ता व ग्रामीण उपस्थित थे।

सिकोसा निवासी आसिफ ने जनपद सदस्य के लिए की दावेदारी

बालोद/सिकोसा। जनपद सदस्य क्षेत्र क्रमांक 16 से ग्राम सिकोसा निवासी आसिफ गहलोत ने जनपद सदस्य के लिए विधिवत अपना आवेदन विधायक एवं ब्लॉक कांग्रेस कमेटी गुण्डरदेही एवं जेज अध्यक्ष पर्यवेक्षक को दिया। आसिफ गहलोत ने कहा कि जनपद सदस्य बनना ही मेरा लक्ष्य नहीं है, मेरा लक्ष्य क्षेत्र में कार्य करना, सभी को साथ में लेकर चलना एवं क्षेत्र की समस्या को सड़क से लेकर सड़क तक उठाने का कार्य करना होगा। उन्होंने कहा कि मुझे नेता नहीं बेटा बनकर दिखाना है।

वार्षिकोत्सव में बच्चों ने सांस्कृतिक कार्यक्रमों की प्रस्तुति से मन मोहा

गुण्डरदेही। बोरगहन में संचालित पब्लिक स्कूल में रविवार को वार्षिक उत्सव धूमधाम से मनाया गया। केजी वन से लेकर आठवीं क्लास तक के बच्चों ने पारंपरिक गीतों से लेकर देशभक्ति गीतों और छत्तीसगढ़ी गीतों में मनमोहक प्रस्तुति दी। कार्यक्रम के मुख्य अतिथि जिला पंचायत सदस्य भूपेन्द्र चंद्रकार थे, अध्यक्षता डा मानसिंह सारवा, सरपंच उतरा चंद्रकार ने की। विशेष अतिथि जेआर सारवा हिमन्द् साहू, डिलेश्वर साहू थे। कार्यक्रम का शुभारंभ दीप प्रज्वलित कर किया। इसके बाद सरस्वती वंदना प्रस्तुत दी। वहीं बच्चों की ओर से सांस्कृतिक कार्यक्रम प्रस्तुत



किए गए। इसमें समूह गान, छत्तीसगढ़ी, समूह नृत्य पंजाबी, हरियाणवी और डांडिया विशेष रहा। इसके बाद छात्रों ने हिंदी और अंग्रेजी नाट्य मंचन

हमर राज पार्टी के ब्लाक अध्यक्ष बने हुमेश



गुरु। हमर राज पार्टी की एक दिवसीय कार्यशाला का आयोजन किया गया। कार्यक्रम में पार्टी के राष्ट्रीय अध्यक्ष अकबर राम कोराम, विनोद नागवंशी, महेश रा व टे , जि व रा ख न मरई, भोज राम डडसेना, देवेंद्र साहू, भगवान साहू, हुसेन नेताम, हुमेश साहू, मिथलेश साहू, ओमप्रकाश साहू, सभी राष्ट्रीय पदाधिकारी, राज्य पदाधिकारी, जिला पदाधिकारी तहसील पदाधिकारी सहित तमाम सदस्य बड़ी संख्या में उपस्थित थे। कार्यशाला में पार्टी के जिला व ब्लाक संगठन का पुनर्निर्माण किया गया। पार्टी के गुरु ब्लॉक अध्यक्ष ओमप्रकाश साहू के स्थान पर हुमेश साहू को अध्यक्ष बनाया गया। वहीं, ओमप्रकाश साहू को जिला में संगठन मंत्री के पद पर नियुक्त किया गया है।

शराब की अवैध बिक्री जोरों पर

हरिभूमि न्यूज ▶▶ दल्लीराजहरा

नगर के मानपुर चौक के पास शराब की अवैध बिक्री की समस्या बिकर गई है जो क्षेत्र के माहौल को खराब कर रही है। इस स्थिति में पुलिस और प्रशासन की निष्क्रियता को जि म मे दा र ठहराया जा रहा है। अवैध शराब की बिक्री न केवल सामाजिक माहौल को प्रभावित करती रही है, बल्कि इसके कारण अपराध और असामाजिक गतिविधियों का भी खतरा बढ़ता जा रहा है, इस मामले में दल्लीराजहरा स्थानीय प्रशासन और पुलिस से लोगों ने सख्त कार्रवाई की मांग की है। लोगों का कहना है कि दल्लीराजहरा शहर में फिल्टर पानी मिलना कठिन हो गया है, परन्तु अवैध शराब आसानी से उपलब्ध



मानपुर चौक ढाबा संचालक के खिलाफ दो बार हो चुकी कार्रवाई

खिलाफ में कड़ी कार्रवाई की जाएगी। परन्तु राजहरा शहर में घड़ल्ले के साथ अवैध शराब का विक्रय किया जा रहा है। छोटे-छोटे पान तेले और अन्य गुमटियों में अवैध शराब की बिक्री घड़ल्ले से हो रही है। इसके बाद भी आबकारी अमला अवैध शराब विक्रेताओं के विरुद्ध चुप्पी साधे बैठा है।

केवल सामाजिक माहौल को प्रभावित करती रही है, बल्कि इसके कारण अपराध और असामाजिक गतिविधियों का भी खतरा बढ़ता जा रहा है, इस मामले में दल्लीराजहरा स्थानीय प्रशासन और पुलिस से लोगों ने सख्त कार्रवाई की मांग की है। लोगों का कहना है कि दल्लीराजहरा शहर में फिल्टर पानी मिलना कठिन हो गया है, परन्तु अवैध शराब आसानी से उपलब्ध

प्रगति विद्यालय में हुई नवोदय प्रवेश परीक्षा



डॉ.डी.लोहारा। प्रगति उच्चतर माध्यमिक विद्यालय में नवोदय प्रवेश परीक्षा शीर्षापूर्वक तरीके से संपन्न हुई। केन्द्राध्यक्ष राजकुमार देवांगन एवं सीएलओ राजेन्द्र देवांगन ने बताया कि विद्यालय में कुल 144 विद्यार्थियों में 130 विद्यार्थी उपस्थित हुए व 14 विद्यार्थी अनुपस्थित रहे। परीक्षा कराने में ललित सिंह गौर, बलदेव सिंह यादव, उमैद कुमार सिन्हा सहित सभी स्टाफ का महत्वपूर्ण योगदान रहा।

पेंड़ी में रामायण महोत्सव 1 व 2 फरवरी को

बालोद/सिकोसा। ग्राम पेंड़ी में 1, 2 फरवरी को रामायण महोत्सव एवं 3 फरवरी सोमवार मड़ई मेला का आयोजन रखा गया है। गांव वालों को लिए रात्रि में नव किरण का कार्यक्रम रखा गया है।

भ्रष्टाचार विरोधी कार्य करने वालों को सुरक्षा उपलब्ध कराए सरकार

हरिभूमि न्यूज ▶▶ डौणडीलोहारा

घोटालेबाजों ने भ्रष्टाचारियों ने छत्तीसगढ़ को चारागाह समझ रखा है। उन्होंने कहा कि वर्तमान में हाई प्रोफाइल आबकारी घोटाला, पीएससी फर्जीवाड़ा, डीएमएफ घोटाला जैसे न जाने कितने ही घोटाले से लोग आहत हैं। श्री कसार ने कहा कि राज्य सरकार को चाहिये कि भ्रष्टाचार और घोटालों पर अंकुश लगाने के लिए ठोस कदम उठाये और व्हीसल ब्लोअर एक्ट पर संजीवनी से कार्य करते हुए भ्रष्टाचार विरोधी कार्य करने वालों को सुरक्षा उपलब्ध कराते हुए उनकी हौसला अफजाई कर, जिससे मुकेश चन्द्रकर हत्याकांड जैसे कृत्य की पुनरावृत्ति न हो।



शिवसेना नेता सदीप ने किया आग्रह

online Booking: www.tripuryatra.com
24 जून से 04 जुलाई 2025, 08 जुलाई से 18 जुलाई 2025, 29 जुलाई से 08 अगस्त 2025
सुविधा ज्यादा सबसे कम राशि पर
अमरनाथ यात्रा
बाबा अमरनाथ, माता वैष्णव देवी
नोट :- बुकिंग आप जल्द करवाले क्योंकि रिजर्वेशन व मॉडेल करवाना अनिवार्य रहता है।
राशि:- स्त्रीपर 13,500/-, 3 एसी 18,500/-, 2 एसी 22,500/- (+5% GST)
Since-2007
श्री त्रिपुर तीर्थ यात्रा सेवा समिति
संपर्क करें:- 7354-411411

प्रशिक्षित ड्राइवर मंथली/डेली बेसिस पर उपलब्ध है
नोट - हमारे द्वारा प्रशिक्षित ड्राइवर वे सारे पॉइंट फॉलो करते हैं।
1. गाड़ी चलते समय पान मसाला / सिगरेट का सेवन नहीं करते हैं।
2. एक बार में फ्रोन उठाते हैं, कॉल मिस होने पर कॉल बैक करते हैं।
3. प्रतिदिन गाड़ी को साफ सफाई करते हैं।
4. गाड़ी हमेशा सुरक्षित स्पीड में चलाते हैं।
5. ड्यूटी के दौरान यूनीफॉर्म में रहते हैं।
संपर्क करें- **7837411411**
अधिक जानकारी के लिए स्कैन करें
Rahul Travels One Way Taxi Pvt Ltd
Beside Raipur Airport